

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత

సమీచారం

తెలంగాణ తెలుగు దినపత్రిక

Prop: Syed Inkeesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛిక : 9 ఆదిలాబాద్ ఎడిటర్ - సయ్యద్ కలీం మంగళవారం, 15 జూలై 2025 పేజీలు : 4 వెల : 2/-

చంద్రబాబు VS రేవంత్

‘బనకచర్ల’ వివాదం ఓ కాలిక్కి!

న్యూఢిల్లీలో భేటీ కానున్న తెలుగు రాష్ట్రాలు !

అమరావతి, జూలై 14: బనకచర్ల ప్రాజెక్టుపై ఇరు రాష్ట్రాల ముఖ్యమంత్రులు ఏ నిర్ణయానికి వచ్చే అవకాశాలు మెండుగా కనిపిస్తున్నాయి. ఏపీ ముఖ్యమంత్రి చంద్రబాబు నాయుడు - తెలంగాణ సీఎం రేవంత్ రెడ్డి దేశ రాజధాని ఢిల్లీలో భేటీ అవుతారనే వార్తలు వస్తున్నాయి. ఆంధ్రప్రదేశ్ ముఖ్యమంత్రి నారా చంద్రబాబు నాయుడు రెండు రోజుల పర్యటనలో భాగంగా మంగళవారం న్యూఢిల్లీ బయలుదేరి వెళ్తున్నాడు. మంగళవారం ఉదయం సీఎం చంద్రబాబు నాయుడు గన్నవరం ఎయిర్పోర్ట్ నుంచి ప్రత్యేక విమానంలో న్యూఢిల్లీకి బయలుదేరి వెళ్తున్నాడు. మంగళవారం మధ్యాహ్నం 12.00 గంటలకు ఆయన న్యూఢిల్లీకి చేరుకుంటారు. ఈ పర్యటనలో భాగంగా కేంద్ర మంత్రి అమిత్ షా, ఐటీ శాఖ మంత్రి అశ్వినీ వైష్ణవి, క్రిడల శాఖ మంత్రి మన్మథ్ మాండవీయా, ఆర్థిక మంత్రి నిర్మలా సీతారామన్తోపాటు జల శక్తి శాఖ మంత్రి సీఆర్ పాటిల్తో ముఖ్యమంత్రి నారా చంద్రబాబు నాయుడు వేర్వేరుగా సమావేశం కానున్నారు. అలాగే సీఐ ఆయోగ్ సభ్యుడు డాక్టర్ వికే సారస్వత్, ఢిల్లీ మేట్రో ఎంపీటీసీ సైతం సీఎం చంద్రబాబు భేటీ అవనున్నారు. ఇక ప్రధాని నంగ్రహలయలో మాజీ ప్రధాని, భారతరత్న పీవీ నర్సింహారావు జీవితంపై సీఎం చంద్రబాబు నాయుడు ప్రసంగించనున్నారు. అలాగే భారత పరిశ్రమ సమాఖ్య- సీఐబ

స్వర్ణాంధ్రప్రదేశ్ సాకారంపై ఏర్పాటు చేసిన కార్యక్రమంలో ముఖ్య అతిథిగా సీఎం చంద్రబాబు పాల్గొనున్నారు. **న్యూఢిల్లీలో సీఎం చంద్రబాబు పెన్షన్లర్ ఇలా..** జూలై 15వ తేదీ మధ్యాహ్నం 1 నుంచి 2 గంటల మధ్య కేంద్ర హోం శాఖ మంత్రి అమిత్ షాతో ఆయన నివాసంలో సీఎం చంద్రబాబు భేటీ కానున్నారు. మధ్యాహ్నం 2. 30 గంటలకు సీఎం చంద్రబాబుతో ఆయన అధికారిక నివాసంలో సీఐ ఆయోగ్ సభ్యుడు వికే సారస్వత్ సమావేశం కానున్నారు. మధ్యాహ్నం 3.00 గంటలకు సీఎం చంద్రబాబును ఢిల్లీలోని ఆయన అధికారిక నివాసంలో ఢిల్లీ మేట్రో ఎంపీ కలవనున్నారు. సాయంత్రం 4 గంటల నుంచి 6 గంటల వరకు ప్రధాని నంగ్రహలయను సీఎం చంద్రబాబు సందర్శించనున్నారు. అనంతరం మాజీ ప్రధాని పీవీ నర్సింహారావు సంగ్రహణ సభలో పీవీ జీవితం, వారసత్వంపై ఆయన కీలక ప్రసంగం చేయనున్నారు. సాయంత్రం 7.00 గంటలకు కేంద్ర ఐటీ శాఖ మంత్రి అశ్వినీ వైష్ణవ్తో సీఎం చంద్రబాబు భేటీ కానున్నారు. బుధవరం అంటే.. జూలై 16వ తేదీ మధ్యాహ్నం 3 గంటలకు జలశక్తి శాఖ మంత్రి సీఆర్ పాటిల్తో సీఎం చంద్రబాబు భేటీ కానున్నారు. అనంతరం కేంద్ర ఆర్థిక శాఖ మంత్రి నిర్మలా సీతారామన్తో ఆయన సమావేశం కానున్నారు. రాత్రి 7 గంటలకు సీఐబ ఏర్పాటు చేసిన కార్యక్రమానికి సీఎం చంద్రబాబు ముఖ్య

అతిథిగా హాజరుకానున్నారు. రాష్ట్రంలో చేపట్టిన ప్రాజెక్టులు, వాటికి అవసరమైన నిధులు, పోలవరం - బనకచర్ల అనుసంధాన ప్రాజెక్టు నహా పలు అంశాలపై కేంద్ర మంత్రులతో ముఖ్యమంత్రి చర్చించనున్నారు. స్వర్ణాంధ్రప్రదేశ్ సాకారంపై టాటా గ్రూప్ ఛైర్మన్ చంద్రశేఖరన్ నేతృత్వంలో టాన్స్ షోర్స్ ను ఏపీ ప్రభుత్వం ఏర్పాటు చేసిన సంగతి తెలిసిందే. రాష్ట్రంలో చేపట్టాల్సిన ప్రాజెక్టులు, అభివృద్ధి కార్యక్రమాలు, ప్రజల ఆదాయ పెంపుదల తదితర అంశాలతో పాటు.. దేశంలో అధిక వృద్ధి రేటు సాధించేందుకు తీసుకోవాల్సిన చర్యలపై ఈ టాన్స్ షోర్స్ అధ్యయనం చేసిన విషయం విదితమే. సీఐబ నిర్వహిస్తున్న కార్యక్రమంలో సీఎం చంద్రబాబుకు ఈ టాన్స్ షోర్స్ నివేదికను అందజేయనుంది. అనంతరం... రాష్ట్రంలో పెట్టుబడులకు ఉన్న అవకాశాలు, సీఐబ పోషించాల్సిన కీలక పాత్రపై సీఎం చంద్రబాబు ప్రసంగించనున్నారు. గురువారం అంటే.. జూలై 17వ తేదీ ఉదయం 9 గంటలకు సీఎం చంద్రబాబు నాయుడు విజయవాడకు తిరుగు ప్రయాణం కానున్నారు. **తెలుగు రాష్ట్రాల సీఎలు సమావేశం..!** మరోవైపు.. తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డిలు న్యూఢిల్లీలో భేటీ అయ్యే అవకాశమున్నట్లు తెలుస్తుంది. కేంద్ర జల శక్తి శాఖ మంత్రి సీఆర్ పాటిల్తో వీరిద్దరు భేటీ అయ్యే అవకాశమున్నట్లు సమాచారం. పోలవరం - బనకచర్ల ప్రాజెక్టుపై తెలంగాణలో పలు రాజకీయ పార్టీల నేతలు తీవ్ర

అభ్యంతరం వ్యక్తం చేస్తున్నారు. ఈ నేపథ్యంలో బనకచర్ల ప్రాజెక్టుపై కేంద్రం నుంచి వచ్చిన అభ్యంతరాలపై ఏపీ ఇప్పటికే సమాధానం ఇచ్చింది. అయితే దీనిపై చర్చల్లో ముఖ్యమని తెలంగాణ సీఎం రేవంత్ రెడ్డి పేర్కొన్నారు. ఏపీ సీఎం చంద్రబాబు సైతం ఇదే అంశాన్ని ప్రస్తావించారు. దీంతో ఈ అంశంపై కేంద్ర మంత్రి సీఆర్ పాటిల్తో వీరిద్దరు సమావేశమయ్యే అవకాశముందని తెలుస్తుంది. ఇక సీఎం చంద్రబాబు రెండు రోజుల న్యూఢిల్లీ పర్యటనలో భాగంగా బుధవారం కేంద్ర మంత్రి సీఆర్ పాటిల్తో భేటీ కానున్నారు. అలాగే తెలంగాణ సీఎం రేవంత్ రెడ్డి కూడా బుధవారం న్యూఢిల్లీకి బయలుదేరి వెళ్తున్నాడు. ఆయన సైతం అదే రోజు కేంద్ర మంత్రి సీఆర్ పాటిల్తో సమావేశం కానున్నారు. ఈ సందర్భంగా ఇరు రాష్ట్రాల మధ్య ప్రాజెక్టులు, సీఐ కేటాయింపులతోపాటు పోలవరం - బనకచర్ల ప్రాజెక్టుపై కేంద్ర మంత్రి సీఆర్ పాటిల్ సమక్షంలో ఈ సీఎంలు ప్రాథమిక చర్యలు జరపనున్నట్లు తెలుస్తోంది. అయితే పోలవరం - బనకచర్లపై కేంద్రం లేవనెత్తిన అంశాలపై సీఎం చంద్రబాబు ఇప్పటికే సమగ్ర నోట్స్ తయారు చేసినట్లు సమాచారం. అలాగే ఈ ప్రాజెక్టుపై తెలంగాణ తెరపైకి తీసుకు వచ్చిన అంశాలను కూడా ఈ సందర్భంగా చర్చించే అవకాశం ఉన్నట్లు తెలుస్తోంది. ఇక కేంద్ర మంత్రి సీఆర్ పాటిల్.. తెలుగు రాష్ట్రాల సీఎంలకు ఒకే సారి అపాయింట్మెంట్ ఇచ్చారా? లేకుంటే వేర్వేరుగా ఇచ్చారా ? అనే అంశంపై ప్రస్తావనకి స్పష్టత లేదు. ఈ నేపథ్యంలో వీరి భేటీపై కొంత సందిగ్ధత నెలకొంది.

కొత్త సీజ్ వచ్చేవారు..!

HIGH COURT FOR THE STATE OF TELANGANA

గోవా గవర్నర్ గా లశోక్ గజపతి రాజు

అన్నప్రసాదం అమోఘం

ఒక్కోకే తమ ప్రభుత్వంపై నిందలు

దొర గ్లాసులో సోదా కలపడం తప్ప నీరేమి తెలుసు

మాజీ మంత్రి జగదీష్ రెడ్డిపై నిప్పులు చెరిగిన సీఎం రేవంత్

ప్రాజెక్టుల పై చర్చకు సిద్ధమా..?

సీఎం రేవంత్ సవాల్

నల్గొండ, జూలై 14: బీఆర్ఎస్ ప్రభుత్వ పర్యేష్ పాలనలో ఏ ఒక్కరికీ రేషన్ కార్డు ఇవ్వలేదని ముఖ్యమంత్రి రేవంత్ రెడ్డి విమర్శించారు. పేదవాడికి సన్న బియ్యం ఇచ్చి.. గుక్కుడు ముద్ద పెట్టాలని ఆలోచన సైతం గత ప్రభుత్వ పెద్దలు చేయలేదని మండిపడ్డారు. సోమవారం సూర్యాపేట జిల్లా తుంగతుర్తి నియోజకవర్గం తిరుమలగిరిలో రేషన్ కార్డుల పంపిణీ కార్యక్రమాన్ని సీఎం రేవంత్ రెడ్డి లాంఛనంగా ప్రారంభించారు. అలాగే పలు అభివృద్ధి పనులకు శంకుస్థాపన రూ.34,20 కోట్ల విలువైన పనులను సీఎం రేవంత్ రెడ్డి ప్రారంభించారు. అనంతరం సీఎం రేవంత్ రెడ్డి మాట్లాడుతూ.. బీఆర్ఎస్ హయాంలో రేషన్ షాపులు తెరవలేదని.. బెల్ట్ షాపులు తెరిచారంటూ వ్యంగ్యాస్త్రాలు సంధించారు. రేషన్ షాపుల ద్వారా సన్న బియ్యం ఇస్తుంటే.. ఓర్వలేక తమ ప్రభుత్వంపై ప్రతిపక్షాలు విమర్శలు చేస్తున్నాయంటూ మండిపడ్డారు. రైతులు పండించిన పంటను కొనుగోలు చేస్తున్నామని.. బోసన్ సైతం ఇస్తున్నామని

చెప్పారు. రేషన్ కార్డు అంటే పేదవారి ఆత్మగౌరవం.. గుర్తింపు అని ఈ సందర్భంగా ఆయన అభివర్ణించారు. పేదల ఆకలి తీర్చే ఆయధమే రేషన్ కార్డు అని పేర్కొన్నారు ముఖ్యమంత్రి. గతంలో కాంగ్రెస్ ప్రభుత్వం నిర్మించిన ప్రాజెక్టుల వల్లే నేడు నల్గొండ జిల్లాకు నీళ్లు వస్తున్నాయని గుర్తు చేశారు. రైతులకు రూ.2లక్షల రుణమాఫీ చేస్తామని చెప్పామని.. ఈ హామీని తమ ప్రభుత్వం చేసి చూపించిందన్నారు. అయితే తమ ప్రభుత్వం రైతు భరోసా ఎగ్జిక్యూటివ్ బోర్డు దుష్ప్రచారం చేశారని ప్రతిపక్షాలపై ఆగ్రహం వ్యక్తం చేశారు. కానీ కేవలం తొమ్మిది రోజుల్లోనే రైతులకు రైతు భరోసా సగదు అందించామన్నారు. ధాన్యం ఉత్పత్తిలో దేశంలోనే తెలంగాణ రాష్ట్రం అగ్రస్థానంలో ఉందని తెలిపారు. మహాలక్ష్మి పథకం కింద మహిళలకు ఉచిత బియ్య ప్రయాణం ప్రవేశపెట్టిన 18 నెలల కాలంలోనే రూ. 6,500 కోట్లు ఖర్చు అయిందని వివరించారు. తమ ప్రభుత్వం కొలుపు తీరి రెండేళ్లు పూర్తయ్యే సరికి 2 లక్షల ఉ

ద్యోగాలు భర్తీ చేస్తామని సీఎం రేవంత్ రెడ్డి ప్రకటించారు. కేసీఆర్ కట్టిన కాశీశ్వరం.. ఆయన హయాంలోనే కూలేశ్వరం అయ్యిందని ఎద్దేవా చేశారు. కూలేశ్వరం ప్రాజెక్టు దగ్గరే వారిని ఉరి తీసినా తప్ప లేదన్నారు. ప్రాజెక్టులపై చర్చకు సిద్ధమా? అంటూ బీఆర్ఎస్ నేతలకు ఈ సందర్భంగా సీఎం రేవంత్ రెడ్డి సవాల్ విసిరారు. **మాజీ మంత్రి జగదీష్ రెడ్డికి సీఎం రేవంత్ రెడ్డి కొంటర్...** మూడు అడుగులున్న స్థానిక నేత ఎగిరిగి పడుతున్నారని ఎద్దేవా చేశారు. వదల్తు అవకాశం ఇచ్చినా తుంగతుర్తికి నీళ్లు ఎందుకు తేలేదంటూ మాజీ మంత్రి జగదీష్ రెడ్డిని సీఎం సూత్రంగా ప్రశ్నించారు. తుంగతుర్తి నీరు తేదవమంటే.. గ్లాస్ లో సోడా పోసినట్లు కాదంటూ బీఆర్ఎస్ నేతకు ఈ సందర్భంగా చురకలంటించారు. దొర ముందు చేతులు

కట్టుకుని గ్లాస్ లో సోడా పోయడమే నీకు తెలుసంటూ మాజీ మంత్రి జగదీష్ రెడ్డిపై మండిపడ్డారు. సొంత మండలానికి ఎమ్మెల్యేస్, ఎంపీడీఎస్ ఆఫీస్ లో కాదు.. పోలీస్ స్టేషన్ సైతం తెచ్చుకోలేని ఘనత బీఆర్ఎస్ నేతలదంటూ వ్యంగ్యంగా అన్నారు. పోరాట యోధులను అందించిన గడ్డ నల్గొండ అని ఈ సందర్భంగా సీఎం రేవంత్ రెడ్డి అభివర్ణించారు. నాడు గంజికి లేని మూడు అడుగుల నాయకుడు.. నేడు బెజి కాగ్లలో తిరుగుతున్నారంటూ జగదీష్ రెడ్డిపై వ్యంగ్య బాణాన్ని సీఎం రేవంత్ రెడ్డి సంధించారు. తెలంగాణలో కొత్తగా 3.58 లక్షల రేషన్ కార్డుల పంపిణీ చేస్తున్నట్లు వివరించారు. కొత్త రేషన్ కార్డుల ద్వారా 11.3 లక్షల మందికి లబ్ధి చేకూరుతుందన్నారు. తెలంగాణలో మొత్తం 95. 56 లక్షల మంది రేషన్ కార్డులు అందుకున్నారుని ఈ సందర్భంగా సీఎం రేవంత్ రెడ్డి పేర్కొన్నారు.

సంపాదకీయం

దేశీ, సిద్ధరామయ్య 'కుర్చీ'లాట!

కర్ణాటక రాజకీయాల్లో సీఎం పదవి చుట్టూ మళ్ళీ వేడి రాజుకుంది. కాంగ్రెస్ అధికారం చేపట్టినప్పటి నుంచే సీఎం సిద్ధరామయ్య, డిప్యూటీ సీఎం డీకే శివకుమార్ మధ్య కనిపిస్తున్న 'అసంతృప్తి' చీకటి రాజకీయంగా కొనసాగుతున్నా.. ఇప్పుడు బహిరంగ వ్యాఖ్యల దశకు చేరుకుంది. ముఖ్యమంత్రి పీఠంపై ఆసక్తిని డీకే తాజా వ్యాఖ్యలతో మరోసారి స్పష్టంగా సంకేతాలిచ్చారు.

– “కుర్చీ దొరికితే వదలొద్దు!”... బెంగళూరులో న్యాయవాదుల సమాఖ్య నిర్వహించిన సమావేశంలో పాల్గొన్న డీకే శివకుమార్, ఖాళీ కుర్చీలను చూపుతూ చేసిన వ్యాఖ్యలు ఆసక్తికరంగా మారాయి. “ఇక్కడ చాలా మంది లాయర్లు ఖాళీ కుర్చీలు ఉన్నా కూర్చోవడంలేదు. కానీ మేమైతే ఓ కుర్చీ కోసం ఏ స్థాయిలోనైనా పోరాడతాం. కుర్చీ దొరికితే వదలొద్దు. అందులో కూర్చోవాలి. దొరికిన అవకాశాన్ని సద్వినియోగం చేసుకోవాలి” అంటూ వ్యాఖ్యానించారు. ఈ మాటలు హాస్యంగా కనిపించినా.. రాజకీయంగా మాత్రం గంభీర సంకేతాలివగా విశ్లేషకులు భావిస్తున్నారు. అధికార కుర్చీపై డీకే మక్కువను అర్థం చేసుకోవచ్చని అంటున్నారు. ముఖ్యమంత్రి పదవి ఎప్పుడైనా తనవయ్యే అవకాశం ఉంటుందని ఆయనలో అశ సజీవంగానే ఉందని చెప్పొచ్చు.

–వెంటనే వైరల్.. విమర్శలు, వాదనలు!... డీకే వ్యాఖ్యలు కేవలం హాస్యానికి పరిమితం కాలేదు. సీఎం పదవి విషయంలో ఆయన ఆసక్తికి, ఇప్పటి రాజకీయ దిశకు అవి ప్రతిబింబంగా మారాయి. నెట్టింట్లో ఈ వ్యాఖ్యలు వైరల్ కావడంతో.. ‘డీకే సీఎం కావాలనే తపన’పై పునరాలోచనలు ప్రారంభమయ్యాయి.

–రెండున్నరేళ్ల ఒప్పందం నిజమేనా?.... 2023 అసెంబ్లీ ఎన్నికల్లో విజయం సాధించిన తర్వాత సీఎం ఎంపిక కాంగ్రెస్ కు తలనొప్పిగా మారిన సంగతి తెలిసిందే. చివరకు సిద్ధరామయ్య సీనియారిటీ, సామాజిక సమీకరణాల పేరుతో ఎంపికయ్యారు. అయితే, అప్పటినుంచి రెండు సంవత్సరాల తర్వాత సీఎంను మార్చే ప్రణాళిక ఉన్నదనే ప్రచారం రాజకీయం చేస్తోంది. పార్టీలో చాలా మంది ఎమ్మెల్యేలు, నేతలు ఇదే మాట చెబుతుండటంతో డీకే ఆశలు బలపడుతున్నాయి.

–పార్టీ చీలిపోయే ప్రమాదం?... అయితే, డీకే ముఖ్యమంత్రి అయితే సిద్ధరామయ్య వర్గం అసంతృప్తిగా మారే ప్రమాదం ఉంది. ఆయనను గద్దె దించితే కాంగ్రెస్ లో విభేదాలు పెరిగి పార్టీ బలహీనపడే అవకాశముందని హైకమాండ్ ఆందోళన చెందుతోంది. ముఖ్యంగా అధికారంలో ఉన్న రాష్ట్రాల్లో ఏ చిన్న వైఖరిని అయినా జాగ్రత్తగా మేనేజ్ చేయాలనే ఉద్దేశంతో సిద్ధరామయ్యకు పూర్తి మద్దతు ఇస్తూ వస్తోంది. డీకే శివకుమార్ వ్యాఖ్యలు ఇప్పటివరకు నడుస్తున్న ‘నిశబ్ద రాజకీయ పోరాటం’కు బహిరంగ రూపమిచ్చినట్లే. కాంగ్రెస్ లో కుర్చీలాట ఎప్పుడు ఓ తేలికపాటి అంశంలా కనిపించినా.. గడిచిన అనుభవాల దృష్ట్యా అది పార్టీకి నష్టం కలిగించే విధంగా మారకూడదని విశ్లేషకుల అభిప్రాయం. ఇకపోతే, అధిష్టానం ఎంత కాలం ఈ తాత్కాలిక సమతుల్యతను కాపాడగలదో చూడాలి!

అభ్యసనంలో తడబాటు!



పెద్దపల్లి : విద్యార్థుల్లో కనీస అభ్యసన సామర్థ్యాలు పెంచేందుకు విద్యాశాఖ చేపట్టిన ప్రయత్నం ఫలితంలేదు. రాష్ట్ర, జాతీయ సగటుతో పోలిస్తే జిల్లా వెనకబాటుకు గురైంది. ఇటీవల 3, 6, 9వ తరగతి విద్యార్థులకు అభ్యసన సామర్థ్య పరీక్షలు నిర్వహించగా అన్నింటికీ ఆశించిన స్థాయిలో మార్కులు సాధించలేదు. జాతీయ విద్యా పరిశోధన, శిక్షణ మండలి విడుదల చేసిన పరీక్ష రాష్ట్రీయ సర్వేక్షన్-2024 నివేదిక ఆందోళన కలిగిస్తోంది. తరగతికి తగిన

అభ్యసన సామర్థ్యాలు కొరవడినట్లు స్పష్టమవుతోంది. బాలర కంటే బాలికల్లో అభ్యసన సామర్థ్యాలు మెరుగ్గానే ఉండటం విశేషం. సర్వేలో ప్రధానాంశాలు ఇలా.. జిల్లాలో 88 ప్రభుత్వ, ప్రైవేటు పాఠశాలల్లో 331 ఉపాధ్యాయులు, 2,228 విద్యార్థులు సర్వేలో భాగస్వాములయ్యారు. బాలరతో పోలిస్తే బాలికల అభ్యసన సామర్థ్యాలు మెరుగ్గా ఉన్నాయి. బాలికలు 54 శాతం, బాలురు 46 శాతం సమారు అయ్యాయి. పట్టణ ప్రాంతాల్లో విద్యార్థుల్లో 58 శాతం, గ్రామీణంలో 42 శాతం సామర్థ్యాలు కలిగి ఉన్నాయి. ప్రైవేటులో 48 శాతం ఉండగా ప్రభుత్వం 44, ఎయిడెడ్ 4, కేంద్ర ప్రభుత్వ ఆధీనంలోని పాఠశాలల్లో 4 శాతం ఉంది. సామాజికపరంగావారీగా పరిశీలిస్తే ఎస్సీ 22, ఎస్టీ 5, ఓ.బీసీ 62, ఇతరులు 9 శాతం ఉన్నారు. ఇలా చేస్తే మెరుగు ప్రభుత్వ పాఠశాలల్లో డిజిటల్ బోధనలో లోతైన విజ్ఞానం అందించాలి. బోధనోపకరణాలతో విద్యార్థులను సన్నద్ధం చేయాలి. వెనకబడిన పిల్లలపై ప్రత్యేక శ్రద్ధ వహించాలి. తల్లిదండ్రులను భాగస్వామ్యం చేస్తూ బదులను బలోపేతం చేయాలి.

ప్రధాన రహదారిపై ఆక్రమణల జోరు



కోరుట్ల: జిల్లాలో జనాభా పరంగా రెండో పెద్ద పట్టణమైన కోరుట్ల రోజురోజుకూ విస్తరిస్తోంది. రహదారుల విస్తరణ, మౌలిక వసతుల కల్పనలో బిల్డియా అధికారులు విఫలమవుతున్నారు. పట్టణంలోని జాతీయ రహదారిపై అక్రమ నిర్మాణాలు యధేచ్ఛగా సాగుతున్నా వట్టింపుకోవడం లేదు.

రద్దీతో తరచూ ప్రమాదాలు రోడ్లను ఆక్రమించి చేపట్టిన నిర్మాణాలను బిల్డియా అధికారులు ‘చూమూలు’గా చూస్తూ వీఎల్టీ నంబర్లు కేటాయించి పన్నులు వసూలు చేస్తున్నారు. ఆ నంబర్ల ఆధారంగా విద్యుత్తు అధికారులు మీటర్లు మంజూరు చేస్తున్నారు. ఆక్రమణలతో రహదారి కుంచిచుక్కపోవడంతో వాహనాల రాకపోకలకు తీవ్ర ఇబ్బందులు ఎదురవుతున్నాయి. మెట్పల్లి రోడ్ లో రద్దీతో తరచూ ప్రమాదాలు జరుగుతున్నాయి. ఈ విషయమై పురపాలక సంఘం పట్టణ ప్రణాళిక విభాగం అధికారి ప్రవీణ్ కుమార్ ను వివరణ కోరగా 100 అడుగుల లోపు చేపట్టిన నిర్మాణాలకు, రేకుల పెద్దన్నింటికీ నోటీసులు జారీ చేస్తున్నామని

చెప్పారు. రహదారిపై వంద అడుగుల వరకు మార్మింగ్ ను ఇస్తున్నామని, త్వరలోనే ఆక్రమణలు తొలగించునకు చర్యలు తీసుకుంటామని తెలిపారు.

40-50 అడుగులలోపే నిర్మాణాలు

కోరుట్లలో ప్రధాన రహదారి మెట్పల్లి రోడ్ లోని కొత్త సురేష్ రెస్ మిల్లు నుంచి పట్టణ శివారులోని పశువైద్య కళాశాల వరకు, సాయిబాబా ఆలయ కూడలి తర్వాత నుంచి పట్టణ శివారులోని పాలిటెక్నిక్ లో కళాశాల వరకు విస్తరించి ఉంది. పురపాలక నిబంధనల ప్రకారం రహదారికి ఇరువైపులా 100 అడుగులు వదిలి తర్వాతే నిర్మాణాలు చేపట్టాలి. ఇరువైపులా కేవలం 40-50 అడుగులలోపే నిర్మాణాలు జరుగుతున్నాయి. శాశ్వత, తాత్కాలిక పెద్దను రేకులతో నిర్మించుకొని దుకాణాల నిర్వహణకు అడ్డుకు ఇస్తున్నారు. ప్రధాన రహదారిని ఆనుకునే భాగంగా పెద్ద మేసుకొని వినియోగ విగ్రహాల తయారీ దుకాణాలు ఏర్పాటు చేసుకుంటున్నారు.

ముసురుకుంటున్న వ్యాధులు



కొత్తగూడెం : మన్యంలో వారం రోజులుగా కురిసిన చెడురుమదురు వానలతో అపరిశుభ్రత తాండవిస్తోంది. జ్వర బాధితులతో ఆసుపత్రులు కిటికిలులాడుతున్నాయి. ప్రభుత్వ దవాఖానాల్లో దెంగి కేసులు అంతర్జాతీయ నమోదైతే.. అనర్హతకరంగా ప్రైవేటు ఆసుపత్రుల్లో వాటి సంఖ్య పది కంటే ఎక్కువగా ఉందని సమాచారం. ఈనెల 1 నుంచి 7 వరకు జిల్లావ్యాప్తంగా 29 పీహెచ్ సిలు, 6 పీహెచ్ సిలు, 245 సబ్ సెంటర్ల పరిధిలో 5,983 మంది జ్వరాల బారిన పడ్డారు. దగ్గు, జలుబు, కీళ్ల నొప్పులు, ఒళ్ల నొప్పులు వంటి సమస్యలతో సతమతమవుతున్నారు. రీ దెంగి, ఇతర జ్వరాల పట్ల ప్రజలు అప్రమత్తంగా ఉండాలి. వైద్యనిపుణుల సలహాలు, సూచనలతో వైద్యపరీక్షలు చేయించుకోవాలి. ప్రభుత్వ ఆసుపత్రుల్లో దెంగి నిర్ధారణ పరీక్షలు నిర్వహిస్తున్నారు. టీ హెల్త్ ద్వారా అన్నిరకాల వైద్యపరీక్షలు

చేయించేందుకు వెనుటబాటు ఉంది. జ్వర బాధితుల నుంచి రక్తసమూహాలు సేకరించి పీహెచ్ సిల ద్వారా టీ హెల్త్ కు పంపించాలని నిబ్బందికి నూపించాం.

– డాక్టర్ ఎస్.జయలక్ష్మి, డిఎంహెచ్ఓ

పరిసరాల పరిశుభ్రతపై దృష్టి సారించాలి

వర్షాలతోనే కాకుండా లీకేజీ సమస్యలతో వృధా అవుతున్న తాగునీటి కారణంగా కొన్నిప్రాంతాల్లో మడుగులు ఏర్పడుతున్నాయి. అలాంటి నీటి ఊటల్లోనే దెంగి, చికున్ గ్యా వంటి జ్వరకారక దోమలు వృద్ధి చెందుతున్నాయి. బహిరంగ ప్రదేశాలు, వీధుల్లో ఇళ్ల నదుమ పిప్పిమొక్కలు, మురుగుకాల్వల్లో ఫూడిక తొలగించేందుకు సగరపాలిక/పురపాలిక, గ్రామ పంచాయతీ అధికారులు చర్యలు చేపట్టాలి. ఇంటా, బయట పారిశుధ్య చర్యలపై ప్రజలు దృష్టి సారించాలి.

జనమే బలం.. నిరూపించాలి మనం..!

కొత్తగూడెం: కొన్నితూ గడ్డకాది రాష్ట్రాల్లో జనాభాను పెంచటంపై జోరుగా చర్చ సాగుతోంది. ఆర్థికాభివృద్ధికి అధిక జనాభా అటంకం అనే భావన నుంచి అభిలషణీయమైన జనాభా పెరుగుదల అభివృద్ధికి ఊతమనే వాదన తెరపైకి వచ్చింది. జనాభాను నియంత్రించటమనేది రాజకీయంగానే కాకుండా ఆయా ప్రాంతాల ప్రగతి కారకాలపై ప్రభావం చూపుతుందని నిపుణులు అభిప్రాయపడుతున్నారు. గతంలో జనాభా నియంత్రణకు కేంద్ర, రాష్ట్ర ప్రభుత్వాలు కట్టడిట్టమైన చర్యలు తీసుకున్నాయి. ‘ఒక్కరు ముద్దు, ఇద్దరు హద్దు.. ముగ్గురు వద్దు’ అంటూ భారత్ చాలా ఏళ్లుగా నినదీస్తోంది. ఖమ్మం, భద్రాద్రి కొత్తగూడెం జిల్లాలు ప్రస్తుతం అధిక మంది యువతతో అభివృద్ధిలో దూసుకుపోతున్నప్పటికీ సంతానోత్పత్తి రేటు క్షీణిస్తుండటం పెనుసవాల్ గా మారనుందని నిపుణులు హెచ్చరిస్తున్నారు. కాలక్రమేణా వృద్ధుల సంఖ్య పెరిగి, యువత శాతం క్షీణిస్తుందని చెబుతున్నారు. ఇలాంటి పరిస్థితులు ఎదురుకావటం వల్లే అనేక దశాబ్దాల పాటు పాటించిన ఏక సంతానం నిబంధనను చైనా తొలగించిందని గుర్తుచేస్తున్నారు.

దృష్టిసారీస్తే మనుగడప్రభుత్వాలు జనాభా పెరుగుదలను ప్రోత్సహించాలని చెబుతున్నా.. జీవన వ్యయాలకు జిడిపి చాలా జంటలు ఒకరికి మించి కనే డైర్యం చేయలేకపోతున్నాయి. ఇందుకు నిరుద్యోగం ప్రధాన సమస్యగా మారుతోంది. ఖమ్మం, భద్రాద్రి జిల్లాల్లో ప్రస్తుతం 40శాతానికి పైగా జనాభా పయస్సు 35వర్ష లోపే. వీరందరినీ మేలిమి మానవ వనరులుగా తీర్చిదిద్దటంపై ప్రభుత్వం దృష్టి సారించాలి. యువతలో వైద్యబోధన ఇతోధికం చేయాలి. అప్పుడే భారీ జన సంఖ్య జిల్లాలకు నిజమైన శక్తిగా నిలుస్తుంది. కలవరపరుస్తున్న జననాల రేటు ఉమ్మడి ఖమ్మం జిల్లాలో గడిచిన నాలుగు దశాబ్దాలతో పోలితే జననాల రేటు భారీగా తగ్గినట్లు గణాంకాలు స్పష్టం చేస్తున్నాయి. 1971-81 మధ్య 27.88శాతం ఉన్న జనాభా వృద్ధి రేటు 2011-21 మధ్య 6.87శాతానికి పడిపోయింది. 2031 నాటికి 3శాతానికి పరిమితమవుతుందని అంచనా. సంతానోత్పత్తి రేటు కలవరపరుస్తోంది. 1971లో 5 శాతంగా ఉన్న టీఎఫ్ఆర్(టోటల్ ఫర్టిలిటీ, 1.8శాతానికి తగ్గింది.

రాయితీ యంత్రం వైఫ్..రైతు నేత్రం

నల్గొండ : రాయితీ వ్యవసాయ యంత్ర పరికరాల పథకానికి పలువురు దరఖాస్తు చేసినా.. నేటికీ అవి అందలేదు. ఈ పథకానికి రాష్ట్రవ్యాప్తంగా 2.63 లక్షల మంది దరఖాస్తులు చేసుకున్నారు. నల్గొండ జిల్లాలో ప్రచారం కొరవడటం, గడువు తక్కువగా ఉండటంతో అధిక సంఖ్యలో రైతులు అర్హిలు సమర్పించలేకపోయారు. త్వరలో వానాకాలం పంటలు మొదలుకొన్నప్పటి నేపథ్యంలో అన్నదాతలు రాయితీ పరికరాల కోసం ఎదురు చూస్తున్నారు. రాష్ట్ర ప్రభుత్వం మరోసారి దరఖాస్తులకు అవకాశం కల్పించడంతో పాటు గతేడాది మంజూరు చేసిన నిధులకు ఈ సంవత్సరం అదనంగా కేటాయిస్తే ఎక్కువ మంది రైతులకు ఉపయోగకరంగా ఉంటుందని పలువురు అభిప్రాయపడుతున్నారు. 2024-25 సంవత్సరానికి సంబంధించి రాయితీ వ్యవసాయ పరికరాల కోసం నల్గొండ జిల్లాలో 820 యూనిట్లకు రూ. 1.80 కోట్లు కేటాయిస్తూ ప్రభుత్వం ఉత్తర్వులు జారీ చేసింది. వీటి మంజూరుకు అర్హులైన మహిళా రైతుల నుంచి దరఖాస్తులు తీసుకోవాలని వ్యవసాయశాఖ అధికారులకు ఆదేశాలిచ్చింది. ఏకావోల ద్వారా తీసుకున్నారు. అంతలోనే అధిక సంవత్సరం ముగియడంతో నిధులు వెనక్కివేశాయి.గత ప్రభుత్వం హయాంలో ఎస్సీ, ఎస్టీలకు 90 శాతం, ఇతరులకు 50 శాతం రాయితీపై పరికరాలు అందేవి. నిధుల కొరత



వల్ల ఈ పథకం ఆగిపోయింది. యాంత్రీకరణను ప్రోత్సహించేందుకు ఈ పథకాన్ని పునరుద్ధరించాలని ప్రస్తుతం ప్రభుత్వం నిర్ణయించింది. రాయితీతో వ్యవసాయ సంబంధ యంత్రాలు, పరికరాలు అందించాలని భావించింది. కానీ నిధులు మంజూరు కాకపోవడంతో రైతులంతా వాటికోసం ఎదురు చూస్తున్నారు. పవర్ స్ప్రేయర్లు, పవర్ టిల్లర్లు, డ్రాఫ్ట్, రోటోవేటర్లు, పవర్ వీడర్స్, బ్రష్ కట్టర్లు, ట్రాక్టర్లు, విత్తనాల, ఎరువుల వేసే యంత్రాలు, దమ్ము, బోదలు చేసే పరికరాలు, బ్యాటరీ స్ప్రేయర్ యంత్రాలను ప్రభుత్వం రాయితీపై అందించనుంది.యంత్ర పరికరాల కోసం మహిళా రైతుల నుంచి దరఖాస్తులు ఏకావోల స్థాయిలో తీసుకున్నారు. ఆర్థిక సంవత్సరం ముగియడంతో దరఖాస్తులు వారి వద్దనే ఉన్నాయి. రైతులు మాత్రం యంత్రపరికరాల కోసం ఎదురు చూస్తున్నారు. మంజూరు అయిన యంత్ర పరికరాలను డిల్లరు అప్పటికే తయారు చేసి పెట్టారు. జిల్లాలో సుమారు 1500 మంది మహిళా రైతులు దరఖాస్తులు చేసుకున్నట్లు వ్యవసాయాధికారులు చెబుతున్నారు.

నిధులు రాగానే..మార్చిలో రాయితీ యంత్ర పరికరాల కోసం మహిళ రైతుల నుంచి దరఖాస్తులు ఏకావోల ద్వారా తీసుకున్నాం. వాటికి నిధులు రాగానే పంపిణీ చేస్తాం.పాల్వాయి శ్రవణ్ కుమార్, జిల్లా వ్యవసాయాధికారి, నల్గొండ

నిధులందవు..

నిర్మాణాలు సాగవు

ధర్మపురి: గతంలో ఈ రహదారిని సీసీ రోడ్డుగా మార్చేందుకు ప్రతిపాదించగా.. రూ. 2 కోట్ల నిధులు మంజూరయ్యాయి. అయితే కేవలం 15 శాతమే పనులు పూర్తయ్యాయి. రోడ్డు పక్కన తవ్వి వదిలేయడంతో అనుపత్రికి వెళ్లే రోగులు, నది స్నానానికి వెళ్లే భక్తులు తీవ్ర అసౌకర్యానికి గురవుతున్నారు. ఇదేకాక ధర్మపురి పట్టణంలో గత ప్రభుత్వ హయాంలో ప్రారంభించిన పలు పనులు అర్థంతరంగా నిలిచిపోయాయి. దీంతో స్థానికులు తమ ఇంటి ఎదుట కంకరతో ఇబ్బందులు పడుతున్నారు. ఆర్ఆండ్పీ రోడ్డు నుంచి ప్రభుత్వ ఆసుపత్రికి మీదుగా వెళ్లే రహదారిపై వేలాది భక్తుల వాహనాలు గోదావరికి వెళ్తుంటాయి.

భక్తుల ఇబ్బందులు

పట్టణంలోని తెనుగువాడ నుంచి బ్రాహ్మణసంఘం వరకు రెండు వరుసల రహదారి నిర్మాణానికి రూ. 1.30 కోట్ల నిధులు మంజూరయ్యాయి. 280 మీటర్ల వెడల్పుతో రెండు వైపులా మురుగు కాలువలు నిర్మించగా.. రోడ్డు పనులు నిలిచిపోయాయి. ఎక్కువగా వాహనాలు ఇదే రహదారి నుంచి బ్రాహ్మణసంఘం, దేవస్థానం వరకు పెద్దఎత్తున వెళ్తుంటాయి. రహదారి నిర్మాణం ఆగిపోవడంతో భక్తులు తీవ్ర ఇబ్బందులు పడుతున్నారు.



ప్రమాదకరంగా..

అంబేద్కర్ కూడలి నుంచి అక్కపల్లి దేవస్థానం వరకు రోడ్డు వేసేందుకు రూ.కోటి నిధులు మంజూరు చేశారు. రెండు చోట్ల కల్వర్టులు నిర్మించారు. కేవలం 30 శాతం పనులు పూర్తవగా, మిగతావి నిలిచిపోయాయి. ఏడాదికిపైగా కంకర తేలి ఆయా కాలనీ ప్రజలకు అసౌకర్యంగా ఉంది.

కంకర పోసి.. పదిలేసి

పట్టణంలోని వివేకానంద కూడలి నుంచి తహసీల్దార్ కార్యాలయం వరకు నాలుగు వరుసల రహదారి ఏర్పాటుచేసి, మధ్యలో సెంట్రల్ లైటింగ్ ఏర్పాటు చేసేందుకు ప్రతిపాదించగా.. దీనికి రూ.6 కోట్ల నిధులు గతంలో మంజూరు చేశారు. అయితే రెండు వైపులా కంకర పోసి నిధులు విడుదల కాక వదిలేశారు. దీంతో రహదారి ప్రమాదకరంగా మారింది. అర్ధంతరంగా నిలిచిన పనులను వెంటనే పూర్తి చేయాలని స్థానికులు కోరుతున్నారు.

ప్రతిపాదనలు పంపించాం

నిధులు విడుదల కాకపోవడంతో పనులు నిలిచిపోయాయి. వీటిని పూర్తి చేసేందుకు మళ్ళీ ప్రతిపాదనలు పంపించాం. నిధులు విడుదల కాగానే పనులు చేపడతాం. రాజశేఖర్, పురపాలక కమిషనర్ ధర్మపురి

‘శిక్షణ’ వరం.. ఉపాధికి ఊతం

వికారాబాద్ : నేటి పోటీ ప్రపంచంలో విద్యార్థులకు పారిశ్రామిక శిక్షణ వరంగా మారింది. ఏదో ఒక పరిశ్రమలో ఉపాధి పొందేందుకు ఈ శిక్షణ దోహదపడుతుంది. లేదంటే సొంతంగా ఏర్పాటు చేసుకొని పలువురికి ఉపాధి చూపొచ్చు. జిల్లాలో వికారాబాద్, తాండూరు, మర్చల్లలో ప్రభుత్వ ఐటీఐలున్నాయి. తాండూరు, వికారాబాద్‌లో ప్రైవేటుపీ కొనసాగుతున్నాయి. ఇవే కాకుండా అడ్వాన్స్‌డ్ టెక్నాలజీ సెంటర్ల(ఏటీసీ) ఏర్పాటుకు భవనాలు నిర్మిస్తున్నారు. వదో తరగతిలో మంచి మార్కులు సాధిస్తే ఐటీఐలో సీటు కేటాయిస్తారు.

90 శాతం హాజరు తప్పనిసరి..

ఐటీఐలో శిక్షణ పొందే విద్యార్థులు తప్పనిసరిగా 90 శాతం హాజరు ఉండాలిందే. విద్యార్థులతోపాటు శిక్షకులు, సిబ్బంది ఐయోమెట్రిక్ హాజరు విధానాన్ని అమలు చేస్తున్నారు. జిల్లాలోని వికారాబాద్, మర్చల్లి, తాండూరులో అడ్వాన్స్‌డ్ టెక్నాలజీ సెంటర్లను ఏర్పాటు చేస్తున్నారు. మూడు ప్రాంతాల్లో దాదాపు భవన నిర్మాణ పనులు పూర్తి చేశారు. ఈ కేంద్రాలను ఈ విద్యా సంవత్సరం నుంచే ప్రాధించొచ్చని అంటున్నారు.



అందిస్తున్న కోర్సులు..

వికారాబాద్, మర్చల్లి ఐటీఐలలో ఫిట్టర్, కోబా, దుస్తుల తయారీ, వెల్డర్, టర్నర్, మోటారు మెకానిక్, ఎలక్ట్రనిక్స్ మెకానిక్, ఎలక్ట్రీషియన్ కోర్సులు అందుబాటులో ఉన్నాయి. ఈ రెండు కేంద్రాల్లో కలిపి సుమారు 400 సీట్లు ఉన్నాయి.

సద్దినయోగం చేసుకోవాలి..

ఐటీఐ శిక్షణ పొందిన విద్యార్థులకు ఉపాధి అవకాశాలు ఎక్కువే. ప్రతి పరిశ్రమలో వారి అవసరముంది. గ్రామీణ ప్రాంత విద్యార్థులు ఈ అవకాశాన్ని సద్దినయోగం చేసుకోవాలి.

ఆర్.నరేందర్‌బాబు, డ్రిస్టివల్, ఐటీఐ, వికారాబాద్.

26 వరకు దరఖాస్తులకు అవకాశం..

ప్రభుత్వ, ప్రైవేటు ఐటీఐలలో మొదటి విడత ప్రవేశాలు ప్రారంభమయ్యాయి. అర్హత కలిగిన విద్యార్థులు ఈనెల 26 వరకు ఆన్‌లైన్‌లో దరఖాస్తు చేసుకోవడానికి అవకాశముంది. 2025-26 విద్యాసంవత్సరం, రెండేళ్ల కోర్సుల కోసం దరఖాస్తు చేసుకోవచ్చు. 10, 8వ తరగతి ఉత్తీర్ణులైన వారు అర్హులు. ఐటీఐ.తెలంగాణ.జీవోపీ.ఇన్ వెబ్‌సైట్‌ను తెరిచి అందులో వివరాలను నమోదు చేసుకోవాలి. అన్ని నిజ ధ్రువపత్రాలను స్కాన్ చేసి వెబ్‌సైట్‌లో ఉంచాలి. ఇతర సమాచారం కోసం 9177472488, 8555865421 సంబద్ధలో సంప్రదించాలని అధికారులు తెలిపారు.

విద్యుత్తు పాశాలు

జగిత్యాల :మెట్‌పల్లి మండలం బండలింగాపూర్‌లోని ఓ వీధిలో నివాసముంటున్న పాంప్రవీనం లక్ష్మి ఇంటిపై తేలికందే ఎత్తులో విద్యుత్తు తీగలు ప్రమాదకరంగా ఉన్నాయి. గతంలో సంబంధిత సిబ్బంది దృష్టికి తీసుకెళ్లగా కొంత మేర సరిచేసినా లాభం లేకుండా పోయింది. ఇంటిపైకి చిన్న పిల్లలను వెళ్లనివ్వడం లేదని, పెద్దలు ఎవరూ వెళ్లినా ముందుగానే హెచ్చరించాలిని వసోోదని ఆందోళన వ్యక్తం చేశారు. గ్రామంలో వెల్లుల్ల వైపు వెళ్లే ప్రధాన రహదారిలో సుతారి సబీన్ ఇంటిని తాకుతూ విద్యుత్తు తీగలు ప్రమాదకరంగా ఉన్నాయి. తీగలను పక్కకు జరిపేందుకు అయ్యే ఖర్చులు భరించాలని విద్యుత్తు అధికారులు చెబుతున్నారని కుటుంబసభ్యులు వాపోయారు. జగిత్యాల గ్రామీణ మండలం గుల్లపేటలో పోచమ్మ ఆలయం వద్ద విద్యుత్తు నియంత్రిక ప్రమాదకరంగా ఉంది. ఇప్పటికీ పశువులకు ప్రమాదాలు జరిగాయి. నియంత్రిక చుట్టూ రక్షణ చర్యలు చేపట్టలేదు. విద్యుత్తు నియంత్రికను మార్చాలని ఎన్నిసార్లు ఫిర్యాదు చేసినా పట్టించుకోవటంలేదని స్థానికులు వాపోయారు. జిల్లాలో ఒక్క బండ లింగాపూర్‌లోనే కాదు గ్రామాలు, పట్టణాల్లోనూ విద్యుత్తు తీగలు, స్తంభాలు, నియంత్రికలు ప్రమాదకరంగా ఉన్నాయి. నివాస సముదాయాలు, వ్యవసాయ పొలాల్లో వంగిన స్తంభాలు, చేతికందే ఎత్తులో వేలాడుతున్న తీగలు, రక్షణ లేని



నియంత్రికలు ఉన్నా సంబంధిత అధికారులు చర్యలు చేపట్టడం లేదు. ఫిర్యాదు చేసినప్పటికీ చర్యలు చేపట్టడం లేదని రైతులు వాపోతున్నారు. జిల్లాలో 321,776 గృహ కనెక్షన్లు ఉండగా 1,33,880 వ్యవసాయ కనెక్షన్లు ఉన్నాయి. గ్రామాలు, పట్టణాల్లో ఫిర్యాదులు వచ్చినప్పూ సరి చేస్తున్నా పొలాల్లో మాత్రం పట్టించుకోవటంలేదని ఆవేదన వ్యక్తం చేస్తున్నారు. వర్షాకాలంలో విద్యుత్తు ప్రమాదాలు చోటుచేసుకునే అవకాశం ఉంది. వ్యవసాయ పొలాల్లో వంగిన స్తంభాలు, వేలాడుతున్న తీగలు ట్రాక్టర్లు, ఇతర వాహనాలకు తాకి ప్రమాదాలు చోటుచేసుకుంటాయి. ఇన్స్టెలిర్లు దెబ్బతిని విద్యుత్తు సరఫరాఅయి ప్రమాదాలు చోటుచేసుకుంటాయి. గాలికి స్తంభాలు వంగిపోయి కిందపడిపోయే అవకాశం ఉంది. వేలాడుతున్న తీగలు, దెబ్బతిన్న ఇన్స్టెలిర్లను మార్చాలని అవసరం ఉంది. లైన్‌మెన్లు, జూనియర్ లైన్‌మెన్లు ప్రతి లైన్‌ను సరిచేయాలని అవసరం ఉంది. శాఖలో సిబ్బంది కొరతతో ఉన్న వారితోనే వ్యేతీస్తున్నారు. చాలా సార్లు ఫిర్యాదులు చేసిన వారి సమస్యలు పరిష్కరిస్తుండగా వాటిని అలాగో వదిలేస్తున్నారు. **ఫిర్యాదు చేస్తే పరిష్కరిస్తాం: సాలియూ నాయక్, ఎస్ఈ** జిల్లాలో ఫిర్యాదులు వచ్చిన వాటిని వెంటనే పరిశీలన చేసి సరిచేస్తున్నాం. స్తంభాలు, తీగలు, నియంత్రికలు ప్రమాదకరంగా ఉన్న చోట సరి చేయాలని సిబ్బంది, అధికారులకు ఆదేశాలు జారీ చేశాం. కాలే సెంటర్‌కు, అధికారులకు ఫిర్యాదు చేస్తే వెంటనే పరిష్కరిస్తాం. వ్యవసాయ పొలాల్లో పరిశీలించి సరిచేయస్తాం.

లాీటు వర్షపాతం.. రైతుకు అశ్రేనిపాతం



కరీంనగర్ : సాఫీగా సాగాల్సిన వానాకాలం సాగు నెమ్మదించింది. మే నెలలోనే ఊరించిన వానలు ఇప్పుడు ముఖం చాటేశాయి. సమృద్ధిగా కురుస్తాయన్న వాతావరణ శాఖ అంచనాలు తలకిందులవుతున్నాయి. ఇప్పటికీ జిల్లాలో ఒక్క పెద్ద వాన పడకపోవడంతో చెరువులు, కుంటల్లో నీరు చేరలేదు. భూగర్భ జలాలు పైకి వచ్చింది లేదు. ముందుగా పడిన వర్షాలను చూసి పత్తి విత్తనాలు వేసిన రైతులు దిగాలు చెందుతున్నారు.

నల్లరేగడి భూముల్లో ఉండే తేమ శాతంతో చాలా చోట్ల పత్తి విత్తనాలు మొలకెత్తాయి. కానీ కొన్ని చౌక భూముల్లో మాత్రం మొలకెత్తలేదు. నాల్గు ఆలస్యం కావడంతో వరి ముదురు దశకు చేరింది. ఈ నెలాఖరు వరకు దుక్కి దున్ని నాల్గు పడితే తప్పా నారు ఉపయోగపడని పరిస్థితి ఉంది. కర్షకులకు ప్రతి రోజూ ఆకాశం వంక ఆశగా ఎదురుచూపులే

మొక్క.. నాటేందుకు ఓ లెక్క



కరీంనగర్ : వర్షాకాలం రానే వచ్చింది.. మొక్కలు నాటేందుకు సమయం వచ్చింది. తీరాక్క మొక్క నాటి రక్షించేందుకు ప్రతి ఒక్కరూ కదిలి రావాలి. రాష్ట్రవ్యాప్తంగా ఈనెల 7 నుంచి వన మహూత్సవం ప్రారంభించారు. కరీంనగర్ నగరంతోపాటు మిగతా పురపాలకాల్లో ఇంటికి ఆరు మొక్కలు అందించేలా ప్రణాళికలు చేశారు. ఇందులో మూడు వండ్లు, మూడు పూల మొక్కలు పంపిణీ చేయనున్నారు. ఎక్కడెక్కడ ఎలాంటి మొక్కలు నాటాలి. ఎలాంటి జాగ్రత్తలు తీసుకోవాలనే విషయంపై ‘స్యూస్‌టుడే’ ప్రత్యేక కథనం.. **ఎక్కడ, ఎలాంటివి నాటాలంటే..**

ఇంటి ఆవరణ: మునగ, ఉసిరి, వనస, మామిడి, చింత, వేప, నిమ్మ, జామ, బొప్పాయి, దానిమ్మ, సపోట, కరివేపాకు, మందారం, సీతాఫలం.

కాలనీలు: టెకోమా, సీమ, తంగెడు, గుల్ మొహర్, వేప చెరువుల వద్ద: నల్ల తుమ్మ, ఈత, తెల్లమద్ది, నేరేడు, వెదురు. గుట్టలు: నెమలినార, కానుగ, సీమారుబా, వెలగ, నీరుద్ది. రహదారికి ఇరువైపులా: గుల్ మొహర్, సీమ తంగెడు, రావి, కానుగ, వేప, నేరేడు, ఆకాశ మల్లె, పల్లోపాం, టేకు.

చేను గట్టు: టేకు, వెదురు, నీలగిరి, బ్లెరిసిడియా, సుబాబుల్, సీతాఫలం.

మధ్యతరగతికి సన్నబియ్యం దన్ను



పెద్దపల్లి : రేషన్ దుకాణాల ద్వారా సన్నబియ్యం పంపిణీతో బహిరంగ మార్కెట్లో ధరలు తగ్గి కొనుగోలుదారులకు ఊరట కలుగుతోంది. జూన్ నుంచి క్రమంగా తగ్గుతున్న బియ్యం ధరలు జులై మొదటి వారం నాటికి భారీగా తగ్గాయి. నెల రోజుల వ్యవధిలో పావుంటాలు బియ్యం ధర రూ.200 నుంచి రూ.500 వరకు పడిపోయింది. ప్రధానంగా ‘సాంబా’ రకం బియ్యం ధర క్షింటాలుకు రూ.500 వరకు తగ్గింది. తగ్గిన బియ్యం ధరలతో మధ్య తరగతి ప్రజలకు మేలు కలగనుంది.

పారిశుధ్యం.. పర్యవేక్షణ భారం

కరీంనగర్ : కరీంనగర్ నగర పాలక సంస్థ పరిధిలో పారిశుధ్య పనుల నిర్వహణ భారంగా మారుతోంది. గతంలో ఉన్న 50 డివిజన్లను 60 డివిజన్లకు పెంచారు. ఆ తర్వాత 66 డివిజన్లుగా మార్చడంతో పారిశుధ్య కార్యకులు సంఖ్య కూడా పెరిగింది. డివిజన్ల వారిగా ఇన్‌స్పెక్టర్లు, జవాన్లు ఉన్నారు. అయితే వీరందరితో పనులు చేయించడానికి పారిశుధ్య పర్యవేక్షకులు తప్పనిసరిగా ఉండాలి. జవాన్లకు పెత్తనం ఇవ్వడం, ఇన్‌స్పెక్టర్ల విధులను నామమాత్రం చేయడంతో క్షేత్రస్థాయిలో పనుల పర్యవేక్షణ భారమవుతోంది. కార్మికులకు బాధ్యతలు అప్పగించడంతో పట్టించు లేకుండా పోతోంది. శుభ్రం చేయడంతోపాటు పర్యవేక్షణ చేయలేకపోతున్నారు. ప్రధాన రహదారులు, వీధులు తప్ప శివారు కాలనీల్లో శుభ్రం చేసేందుకు కార్మికులు కనిపించడంలేదనే ఫిర్యాదులు వస్తున్నాయి. **ఇన్‌ఛార్జులతోనే..**

నగర పరిధిలో అయిదు చొప్పున శానిటరీ సూపర్‌వైజర్లు, ఇన్‌స్పెక్టర్

మిగిలాయి. బావులు, బోర్లలో నీరు అందుబాటులో ఉన్న వాళ్లు సాగు మొదలుపెట్టారు..

ఇప్పటికీ సాగింది..

ఈ వానాకాలంలో 2,76,500 ఎకరాల్లో వరి సాగు చేస్తారని అంచనా వేయగా, ప్రస్తుతానికి 38,459 ఎకరాల్లో మాత్రమే సాగు అయింది. పత్తి 48 వేల ఎకరాల అంచనాకుగాను 35,361 ఎకరాల్లో ఇప్పటికే సాగు చేశారు. వరి అంచనాలు అందుకోవాలంటే చెరువులు, కుంటల్లో నీరు చేరాలి. ప్రాజెక్ట్‌ల్లో నీటి మట్టాలు పెరగాలి. గతేడాది జూన్ 1 నుంచి జులై 10 వరకు సాధారణ వర్షపాతం కంటే 32 శాతం అధికంగా నమోదు కాగా, ఈ ఏడాది 19 శాతం తక్కువ నమోదైంది. గవ్వేరువరం, చిగురుమామిడి, సైదాపూర్, శంకరపట్నం, హుజూరాబాద్ మండలాల్లో మాత్రమే సాధారణ వర్షపాతం నమోదు కాగా, మిగిలిన అన్ని మండలాల్లో సాధారణం కన్న తక్కువ వర్షపాతం నమోదైంది.

రైతులు ఆందోళన చెందొద్దు వర్షాల ఆలస్యంతో రైతులు ఆందోళన చెందొద్దు. ఈ నెలలో మంచి వానలు ఉన్నాయని శాస్త్రవేత్తలు చెబుతున్నారు. ఈ నెలాఖరు వరకు వరి నాల్గు వేసినా పంట దిగుబడి తగ్గదు. ఇంకా ఆలస్యం అయితే న్యల్లకాలిక వరి నాల్గుకు సిద్ధంగా ఉండాలి.జె.భాగ్యలక్ష్మి, జిల్లా వ్యవసాయాధికారిణి

జామాయిల్, ఎర్ర చందనం.

పరిశ్రమల ఆవరణ: నెమలినార, మామిడి, కానుగ, వేప, సీమచింత, రావి, మర్రి, నేరేడు, సిన్ను, గుల్‌మొహర్, టేకు.

కార్యాలయాలు: వేప, నేరేడు, తంగేడు, టేకు, మామిడి.

ఇలా చేస్తే మేలు..

సంచి పరిమాణాన్ని దృష్టిలో ఉంచుకొని గుంత తవ్వాలి. సారవంతమైన మట్టి, పశువుల ఎరువు లేదా డీపవీ 2:1 నిష్పత్తిలో కలిపి సగం గుంత నింపి నీళ్లు పోయాలి. మరుసటి రోజూ వేపపిండితో గుంతను శుద్ధి చేస్తే మొక్క పురుగు పట్టకుండా ఉంటుంది. సంచి నుంచి మొక్కను వేరు చేసి సగం మట్టి నింపిన గుంతలో పెట్టి పూడ్చాలి. మొక్క వేళ్లకు బయటి గాలి తగలకుండా గుంత చుట్టూ గడ్డిగా తొక్కాలి. రహదారుల పక్కన నాటే వాటికి మధ్య దూరం 5, కాలనీల్లో నాటే వాటికి 3, పొడవుగా పెరిగే వాటికి 2 మీటర్ల వ్యత్యాసం ఉండాలి. మూగజీవాలు నుంచి రక్షణకు కంచ ఏర్పాటు చేయాలి. చెట్ల కింద, విద్యుత్తు తీగల కింద నాటొద్దు. చవుడు భూమిలో టేకు, వెదురు నాటితే చనిపోయే ప్రమాదముంది.

ఉపాధి తాడుగా.. కిష్టలు తీరగా

సారంగాపూర్: జిల్లాలో ఉపాధిహామీ ద్వారా పశువుల పాక, కోళ్ల షెడ్లు, గొర్రెలపాకలు, వర్మీ కంపోస్టు, నీటి నిల్వ గుంతలు, భూగర్భ జలాల పెంపునకు ఇంకుడు గుంతలు, పొలం బాటలు తదితర అభివృద్ధి పనులు జోరుగా కొనసాగుతున్నాయి. జిల్లాలో పశువుల పాకలు 769, కోళ్ల షెడ్లు 386 ఏర్పాటుకు లక్ష్యం నిర్దేశించారు. వర్మీ కంపోస్టు నిర్మాణాలు 193, అజోలా ఎరువు తయారీ గుంతలు 193, ఫారంపాండ్‌లు 386 లక్ష్యాన్ని నిర్దేశించగా పనులు కొనసాగు తున్నాయి.పాకల నిర్మాణాలపై అవగాహన జిల్లాలో వివిధ రకాల పశువులు, గొర్రెలు, కోళ్ల పాకల నిర్మాణాలపై రైతులు ఆసక్తి కనబరుస్తున్నారు. పశువుల పాకకు రూ.85,000 చెల్లిస్తుండగా 18ఐ16 ఫీట్ల పొడవు, వెడల్పుతో నిర్మించుకోవాల్సి ఉంటుంది. గొర్రెల పాకకు రూ.లక్ష చెల్లిస్తుండగా 21ఐ16తో, కోళ్ల షెడ్లకు రూ.3 లక్షలుకాగా 50ఐ16 పొడవు, వెడల్పుతో నిర్మించు కోవాల్సి ఉంటుంది. ప్రస్తుతం పశువుల పాకలు 769 లక్ష్యంకాగా 726 మంజూరు చేయగా 43 నిర్మాణాలు సాగుతున్నాయి. కోళ్ల షెడ్ల నిర్మాణాల కోసం 386 లక్ష్యాన్ని నిర్దేశించగా 363 మంజూరు చేయగా 19 నిర్మాణాలు, గొర్రెల షెడ్లు 91 మంజూరుకాగా 68 నిర్మాణాలు కొనసాగుతున్నాయి. 193 మంది రైతులకు వర్మీ కంపోస్టు ఎరువుల తయారీ గుంతలు నిర్మించాలని ఛావించగా 167 నిర్మాణాలు మంజూరు చేశారు. ఒక్కో నిర్మాణానికి రూ.12,500, అజోలా తయారు చేసే గుంత నిర్మాణానికి రూ.6 వేలు చెల్లించనున్నారు. ప్రస్తుతం గ్రామాల్లో ఆయా నిర్మాణాలు చేపట్టేలా ఉపాధి సిబ్బంది రైతులకు అవగాహన కల్పిస్తున్నారు.

భూగర్భ జలాల పెంపుపై దృష్టి

భూగర్భ జలాల పెంపునకు ఉపాధిహామీ పనుల ద్వారా పలు



నిర్మాణాలు చేపడుతున్నారు. రూ.4.50 లక్షలతో పర్వలేషన్ ట్యాంకు నిర్మాణాలను పూర్తిగా కూలీల ద్వారా ఏర్పాటు చేస్తున్నారు. జిల్లాలో 96 నిర్మాణాలు లక్ష్యంకాగా 88 నిర్మాణాలు మంజూరు చేయగా పనులు కొనసాగిస్తున్నారు. 1,922 ఇంకుడు గుంతల నిర్మాణాలు లక్ష్యంకాగా 410 ప్రగతిలో ఉన్నాయి. రైతుల పంట పొలాలకు వెళ్లే రహదారుల నిర్మాణాలు చేపడుతుండగా ప్రతి మండలానికి 10 కిలోమీటర్ల చొప్పున నిర్మించాలని లక్ష్యాన్ని నిర్దేశించగా ప్రస్తుతం 764 కి.మీ. మేర రహదారులు పూర్తి చేశారు.

కూలీలకు ఉపాధి..

ఉపాధిహామీ పథకం ద్వారా రైతులకు అవసరమైన కోళ్లు, పశువులు, గొర్రెల షెడ్ల నిర్మాణాలు కొనసాగుతున్నాయి. భూగర్భ జలాల పెంపునకు చేపట్టిన పనులు కొనసాగిస్తుండగా దీని ద్వారా కూలీలకు ఉపాధి లభిస్తుంది. రైతుల పంట పొలాలకు రహదారుల నిర్మాణాలు చేపడుతున్నారు.శివప్రసాద్, సాంకేతిక సహాయకుడు

ఆహారశుద్ధి..

అతివల ఆర్థిక వృద్ధి

సంగారెడ్డి టౌన్: పొదుపులు.. బ్యాంకు రుణాలు.. వాయిదాల చెల్లింపులు.. మహిళా సంఘాలు అంటే గుర్తుకు వచ్చేవి ఇవే. ఆర్థిక సమస్యల నుంచి గట్టెక్కాల్సిన లక్ష్యంతో మహిళలు పొదుపు సంఘాల్లో చేరుతున్నా ఆశించిన స్థాయిలో స్థితిగతుల మారడం లేదు. బ్యాంకు రుణాలు అంతంతమాత్రంగా ఉండటంతో స్వయం ఉపాధికి బాటలు వేసుకోలేకపోతున్నారు. దీన్ని దృష్టిలో ఉంచుకొని ఆహార శుద్ధి యూనిట్ల ఏర్పాటు దిశగా వారిని ఆడుగులు వేయించాలని గ్రామీణ పేదరిక నిర్మాలన సంస్థ(సెన్సె) నిర్ణయించింది. ఇందుకోసం రాయితీ రుణాలు మంజూరు చేస్తున్నారు.

లక్ష్యం 100 యూనిట్లు

జిల్లాలో మిరప, పసుపు, పప్పు మిల్లులు, పాలవదార్దాల ఉత్పత్తి, చిరుధాన్యాలు, నూనె, చిన్న రైన్‌మిల్లులు, పాపదాలు, పచ్చళ్లు తదితర యూనిట్లతో మహిళలు ఇప్పటికే ఉపాధి పొందుతున్నారు. పీఎం ఫార్చులేషన్ ఆఫ్ మైక్రో షుడ్స్ ప్రాసెసింగ్ ఎంటర్‌ప్రెన్యూర్ స్కీమ్(పీఎంఎఫ్ఎంఈ) పథకం కింద రాయితీపై రుణాలు మంజూరు చేస్తున్నారు. దీనివల్ల యూనిట్ల విస్తరణకు మార్గం సుగమం అవుతోంది. జిల్లాలో ఈ ఆర్థిక సంవత్సరం 100 యూనిట్లు ఏర్పాటు చేయనున్నారు. ఎంపికైన యూనిట్లకు 35 శాతం రాయితీపై రుణాలు మంజూరు చేయనున్నారు.

నాణ్యమైన ఉత్పత్తుల కోసం..

మహిళా సంఘాలకు చెందిన సభ్యుల్లో కొందరు ఇప్పటికే ఆహార సంబంధిత రంగంలో ఉపాధి పొందుతుండగా ఆహారశుద్ధి యూనిట్ల విస్తరణకు ప్రభుత్వం ప్రోత్సాహం అందించనుంది. తద్వారా మరింత మంది మహిళలకు ఉపాధి అవకాశాలు పెంపొందించనున్నారు. నాణ్యతకు పెద్దపీట వేయాలని నిర్ణయించారు. యూనిట్ల విస్తరణకు అవసరమైన సాంకేతిక, ఆర్థికపరంగా సాయం అందించనున్నారు.

శిక్షణ ఇవ్వడం ద్వారా నాణ్యమైన ఉత్పత్తులు మహిళా సంఘాల ద్వారా వినియోగదారులకు అందుబాటులోకి రానున్నాయి. **సద్దినయోగంతో సత్ఫలితాలు** జంగారెడ్డి, జిల్లా అదనపు గ్రామీణాభివృద్ధి అధికారి ఆహారశుద్ధి యూనిట్లతో మహిళా సంఘాల సభ్యులకు ప్రయోజనం ఉంటుంది. యూనిట్ల విస్తరణతో మరింత మందికి ఉపాధి అవకాశాలు కల్పించేందుకు వీలుంటుంది. వినియోగదారులకు కల్గితేనే ఆహార ఉత్పత్తులు అందించినట్లు అవుతుంది. మహిళా సంఘాల సభ్యులు ఈ అవకాశాన్ని సద్దినయోగం చేసుకోవాలి. ఎంపిక చేసిన మహిళా సంఘాల సభ్యులకు రాయితీ రుణాల కోసం దరఖాస్తు చేయించడం తోపాటు అవగాహన సదస్సులు నిర్వహిస్తున్నాం. జిల్లాలో గ్రామైక్య సంఘాలు: 695 మహిళా సంఘాలు: 18,213 ఆయా సంఘాల్లో సభ్యులు: 1.90లక్షల మంది



వర్షాలు సమృద్ధిగా కురుస్తాయి.. భవిష్యవాణి వినిపించిన స్వర్ణలత

సికింద్రబాద్: సికింద్రబాద్ జిల్లా యిని మహాకాళి బోనాల ఉత్సవాల్లో ప్రధాన ఘట్టమైన 'రంగం' కార్యక్రమాన్ని ఘనంగా నిర్వహించారు. ఇందులో భాగంగా మాతంగి స్వర్ణలత భవిష్యవాణి వినిపించారు. రాష్ట్రాన్ని దేశాన్ని కాపాడే భారం తనదని చెప్పారు. రాబోయే రోజుల్లో మహమ్మారి వెంటాడుతుందని, అగ్నిప్రమాదాలు కూడా సంభవిస్తాయని తెలిపారు. జాగ్రత్తగా ఉండాలని భక్తులను హెచ్చరించారు. ఈ విధాని వర్షాలు తప్పకుండా కురుస్తాయని, పాడి పంటలు సమృద్ధిగా పండుతాయని తెలిపారు. "బాలబాలికలను మీరు విచ్చలవిడిగా వదిలేస్తున్నారు.. కానీ నేను కడుపులో పెట్టుకుని కాచుకుంటున్నాను. ఈసారి చాలా సంతోషంగా వూజులు చేశారు. మీ అందరినీ సంతోషంగా సమానంగా చూస్తాను. మీ అరికాలిలో ముల్లు నాలుకతో తీస్తాను. కాలం తీరితే ఎవరు ఏది అనుభవించాలో అది అనుభవిస్తారు, నేను అబ్దురాను" అని స్వర్ణలత భవిష్యవాణి వినిపించారు.



హైదరాబాద్: రామాయణం, మహాభారతం మన జీవితాల్లో భాగమని తెలంగాణ సీఎం రేవంత్ రెడ్డి (%=వజ్రుత్వ =వసన%) అన్నారు. రామోజీ ఫిల్మ్ సిటీలో 'శ్రీమద్భాగవతం-పార్ట్ 1' చిత్రీకరణ ప్రారంభోత్సవ కార్యక్రమానికి సీఎం హాజరయ్యారు. సాగర్ పిక్చర్స్ ఎంటర్టైన్మెంట్ సంస్థ దీన్ని రూపొందిస్తోంది. ఈ సందర్భంగా సీఎం మాట్లాడారు. "రామోజీ ఫిల్మ్ సిటీలో శ్రీమద్భాగవతం చిత్రీకరణ రాష్ట్రానికి గర్వకారణం. రామోజీరావు ఫిల్మ్ సిటీని అద్భుతంగా నిర్మించారు. నేను యూనివర్సల్ స్టూడియో చూడలేదు. రామోజీ ఫిల్మ్ సిటీ.. దేశంలోనే ప్రత్యేకమైన స్టూడియో. ఇది తెలంగాణలో ఉందని చెప్పేందుకు గర్విస్తున్నా. శ్రీమద్భాగవతం సినిమా తీయాలన్న ఆలోచన వచ్చినందుకు మూవీ టీమీను అభినందిస్తున్నా. నలభయేళ్ల క్రితం రామాయణం సీరియల్ అందరికీ చేరువైంది. కొవిడ్ సమయంలో మళ్లీ ఆ సీరియల్ ను టెలికాస్ట్ చేస్తే ప్రపంచ రికార్డు సృష్టించింది. 2035లోపు తెలంగాణను 1 ట్రిలియన్ ఎకానమీగా తీర్చిదిద్దాలని మేం సంకల్పించాం. 2047 నాటికి 3 ట్రిలియన్ ఎకానమీగా ఉండేందుకు ప్రణాళికలు రూపొందిస్తున్నాం. దీనికోసం 2047 విజన్ డాక్యుమెంట్ సిద్ధం చేసుకుంటున్నాం. ఇందులో సీని రంగానికి ప్రత్యేక చాప్టర్ ఉంటుంది. నాడు రామానంద్ సాగర్ తీసిన రామాయణం సీరియల్ ఎంత పాపులర్ అయిందో.. 'శ్రీమద్భాగవతం పార్ట్-1' కూడా అంత హిట్ అవ్వాలని కోరుకుంటున్నా" అని రేవంత్ రెడ్డి అన్నారు.

బీసీలకు 42 శాతం రిజర్వేషన్ బిల్లును కేంద్రం ఎందుకు ఆమోదించడంలేదు: మంత్రి పొన్నం

హైదరాబాద్: బీసీలకు 42 శాతం రిజర్వేషన్ బిల్లును కేంద్రం ఎందుకు ఆమోదించడంలేదని మంత్రి పొన్నం ప్రభాకర్ ప్రశ్నించారు. కేంద్ర నాయకత్వాన్ని ఒప్పించాల్సిన బాధ్యత రాష్ట్ర భాజపా నేతలపై ఉందన్నారు. రాష్ట్రపతితో ఆమోదించజేసి.. 9వ షెడ్యూల్తో చేర్పించాలని డిమాండ్ చేశారు. రాష్ట్ర మంత్రివర్గం లేదా అఖిలపక్షం దిల్లీకి వచ్చేందుకు సిద్ధంగా ఉందని పేర్కొన్నారు. "భారత రాష్ట్ర సమితి, భాజపాలో ఉన్న బీసీ నేతలు వాళ్ల అధిష్టానంపై ఒత్తిడి పెంచాలి. బీసీల రిజర్వేషన్లు అడ్డుపడే పార్టీలకు ప్రజలు తగిన బుద్ధి చెప్పాలి. రిజర్వేషన్లపై భాజపా నేతలు మొనలి కన్నీరు కారుస్తున్నారు. తెలంగాణలో కులగణన చూసిన తర్వాతే కేంద్రం కళ్లు తెరిచింది. రాష్ట్ర ఒత్తిడితోనే కేంద్రం జనగణనతో పాటు కులగణనను ప్రకటించింది" అని పొన్నం ప్రభాకర్ తెలిపారు.



ఆర్థిక పరిస్థితి బాగా లేకున్నా రైతు పథకాలు అమలు చేస్తున్నాం: మంత్రి పొంగులేటి

ఖమ్మం: ఖమ్మంలోని పాలేరు జలాశయం నుంచి సాగర్ ఆయకట్టుకు నీరు విడుదల చేశారు. కార్యక్రమంలో ఉపముఖ్యమంత్రి భట్టి విక్రమార్కు పొంగులేటి శ్రీనివాసరెడ్డి పాల్గొన్నారు. ఈ సందర్భంగా పొంగులేటి మాట్లాడుతూ.. సాగర్ ఆయకట్టు కింద 2.5 లక్షల ఎకరాలకు నీరు ఇస్తున్నట్లు తెలిపారు. ప్రస్తుతం 400 క్యూసెక్కులు నీరు విడుదల చేశామన్నారు. రాబోయే 5 రోజుల్లో పూర్తిస్థాయి ఆయకట్టుకు నీరు విడుదల చేస్తామని చెప్పారు. కృష్ణా బేసిన్లో పంటలకు ఇబ్బంది లేకుండా నీరు అందిస్తామన్నారు. "ఆర్థిక పరిస్థితి బాగా లేకున్నా రైతు పథకాలు అమలు చేస్తున్నాం. రైతు భరోసా ద్వారా రైతులకు ఎకరాకు రూ. 12 వేలు అందించాం. వారి ఖాతాల్లో

9 రోజుల్లో రూ. 9 వేల కోట్లు జమ చేశాం. సన్నాధాన్యానికి క్వింటాకు రూ. 500 బోసన్ ఇస్తున్నాం. రాబోయే రోజుల్లో మిగిలిన పంటలకు కూడా ఇస్తాం" అని పొంగులేటి తెలిపారు. **అనాదు తప్పిాలు చేసిందే కేసీఆర్, కేటీఆర్, హరికోరావు: భట్టి..** కాంగ్రెస్ ప్రభుత్వం అంటేనే.. వ్యవసాయం, కరెంటు, ప్రాజెక్టులు అని డిప్యూటీ సీఎం భట్టి విక్రమార్కు అన్నారు. గత ప్రభుత్వం రాష్ట్ర ప్రయోజనాలను కాపాడలేదని విమర్శించారు. ఏపీ ప్రభుత్వం ప్రాజెక్టులు కడుతుంటే.. కేసీఆర్ పట్టించుకోలేదన్నారు. ఆనాడు తప్పిాలు చేసిందే కేసీఆర్, కేటీఆర్, హరికోరావు అని ఆరోపించారు. తప్పులు చేసిన భారత రాష్ట్ర సమితి నేతలు ఇప్పుడు తమపై దుష్ప్రచారం చేస్తున్నారని మండిపడ్డారు.



శంకరమంచి రామకృష్ణశాస్త్రికి తెలంగాణ విద్యుత్తుభవిష్యత్తు పురస్కారం

హైదరాబాద్: శృంగేరి పీఠ ఆస్థాన జ్యోతిర్విద్వాంసులు బ్రహ్మశ్రీ డాక్టర్ శంకరమంచి రామకృష్ణశాస్త్రిని తెలంగాణ విద్యుత్తుభవిష్యత్తు పురస్కారం వరించింది. శృంగేరి ఉభయ జగద్గురువుల అనుగ్రహంతో, తెలంగాణ రాష్ట్ర దేవదాయ, ధర్మాదాయ శాఖ సహకారంతో నిర్వహించిన తెలంగాణ విద్యుత్తుభవిష్యత్తు సవన వార్షిక విద్యుత్తుమేళనంలో ఈ పురస్కారాన్ని ఆయనకు ప్రధానం చేశారు. పుష్పగిరి జగద్గురు మహాసంస్థానంలో (జేగంపేట) ఆదివారం ఈ కార్యక్రమం అత్యంత వైభవంగా జరిగింది. పుష్పగిరి పీఠాధిశ్వరులు శ్రీశ్రీశ్రీ అభినవోద్ధండ విద్యాశంకర భారతీ స్వామివారి సమక్షంలో రామకృష్ణశాస్త్రిని సత్కరించారు. విద్యుత్తుభవిష్యత్తు యాయవరం

చంద్రశేఖరశర్మ, ఉపాధ్యక్షులు జనగామ సిద్ధాంతి సంపత్ కుమార కృష్ణమాచారి, కార్యదర్శి దివ్యజ్ఞాన సిద్ధాంతి పర్యవేక్షణలో జరిగిన ఈ సభకు దర్శనం శర్మ సారధ్యం వహించారు. ఈ కార్యక్రమంలో వనం జ్వాలా నరసింహమూర్తి, పూర్వ కేంద్రమంత్రి సముద్రాల వేణుగోపాలాచారి, యాదాద్రి దేవస్థానం ప్రధాన అధ్యక్షులు లక్ష్మీ నరసింహాచార్యులు, వెంకటేశ్వర శర్మ, వెన్నంపల్లి జగన్మోహన శర్మ, సాగి కమలాకర శర్మ, గాడివర్ల నాగేశ్వర సిద్ధాంతి, సంద్యాలక్ష్మి తదితర ప్రముఖులు, పండితులు పాల్గొన్నారు. డాక్టర్ శంకరమంచి రామకృష్ణశాస్త్రికి ఈ విశిష్ట పురస్కారం లభించడంపై విద్యావేత్తలు, పండితులు హర్షం వ్యక్తంచేశారు.



చౌటుప్పల్: తెలంగాణలో భాజపా ప్రభుత్వాన్ని అధికారంలోకి తీసుకువచ్చేందుకు కార్యకర్తలు విజయ సంకల్పం తీసుకోవాలని ఆ పార్టీ రాష్ట్ర అధ్యక్షుడు రామచంద్రరావు పిలుపునిచ్చారు. ఉమ్మడి నల్గొండ జిల్లా పర్యటనలో భాగంగా చౌటుప్పల్ కు వచ్చిన ఆయనకు పార్టీ శ్రేణులు ఘనంగా స్వాగతం పలికాయి. అనంతరం నిర్వహించిన సన్మాన సభలో ఆయన మాట్లాడుతూ.. రాష్ట్రంలో కాంగ్రెస్ ప్రభుత్వం ప్రజా వ్యతిరేక విధానాలను అవలంబిస్తోందని విమర్శించారు. రైతులు ఆత్మహత్యలకు పాల్పడుతున్నారని, విద్యార్థులు ఫీజు రియంబర్స్ మెంట్ విడుదల కాక ఇబ్బందులు పడుతున్నారని తెలిపారు. కాంగ్రెస్ ను ఎందుకు ఎన్నుకున్నామని ప్రజలు బాధపడుతున్నారని చెప్పారు. "భాజపా ప్రభుత్వం మాత్రమే తెలంగాణలో స్వర్ణయుగం తెస్తోంది. డబుల్ ఇంజన్ సర్కార్తో మాత్రమే తెలంగాణ అన్ని విధాలుగా అభివృద్ధి చెందుతుంది. గత భారాన ప్రభుత్వం అవినీతిమయమైంది. ప్రస్తుత కాంగ్రెస్ ప్రభుత్వం ఇచ్చిన హామీలను అమలు చేయకుండా ప్రజల్ని ఇబ్బందులు పెడుతోంది. తెలంగాణ ప్రజలు ఈ రెండు పార్టీలకు ప్రత్యామ్నాయంగా భాజపా వైపు చూస్తున్నారు" అని రామచంద్రరావు అన్నారు.



హైదరాబాద్: హైదరాబాద్ క్రికెట్ అసోసియేషన్ అవకతవకలపై దర్యాప్తు కొనసాగుతోంది. ఇప్పటికే హెచ్సీఏ అధ్యక్షుడు జగన్మోహన్ రావుతో పాటు ఐదుగురిని సీబీఐ పోలీసులు రిమాండ్ కు తరలించారు. మరో నిందితుడు దేవరాజ్ కోసం ప్రత్యేక బృందాలతో గాలిస్తున్నారు. నిందితులను 10 రోజుల పాటు కస్టడీకి ఇవ్వాలని మల్లాజిగిరి కోర్టులో సీబీఐ పోలీసులు పిటిషన్ వేశారు.

కవితపై చేసిన వ్యాఖ్యలను సమర్థించుకున్నా తీర్మానం మిల్లన్



హైదరాబాద్: బీఆర్ఎస్ ఎమ్మెల్యే కల్వకుంట్ల కవితపై చేసిన వ్యాఖ్యలను ఎమ్మెల్యే తీర్మానం మల్లన్ సమర్థించుకున్నారు. 2017 తెలుగు మహాసభల సందర్భంగా ఆపుటి కేసీఆర్ ప్రభుత్వం ఒక వుస్తకం ప్రసరించినది.. ఆ వుస్తకానికి ముందుమాట రాసిందే కేసీఆర్ నని గుర్తుచేశారు. ఆ వుస్తకంలో 'మంచం పొత్తు - కంచం పొత్తు' అని ఉంటుందని చెప్పుకోవచ్చు. తెలుగు వ్యాకరణ భాషపై తనకు

పట్టు ఉందని ఉద్ఘాటించారు తీర్మానం మల్లన్. ఏ పదాలు వాడాలి, ఏ పదం వాడకూడదనేది తనకు తెలుసునని నొక్కిచెప్పారు. 'కంచం పొత్తు - మంచం పొత్తు' అంటే బీసీల భాషలో వియ్యం పొత్తు అనే అర్థం వస్తోందని గుర్తుచేశారు. వాళ్ల భాషలో 'మంచం పొత్తు' అంటే ఏంటో తనకు తెలియదని విమర్శించారు. ఇవాళ(సోమవారం) శాసనసమండలి చైర్మన్ గుత్తా సుఖేందర్ రెడ్డిని తీర్మానం మల్లన్ కలిశారు. అనంతరం ఆయన మీడియాతో మాట్లాడారు. బీసీల ఉద్యమాన్ని ఆపాలనే కవిత కుట్ర చేస్తున్నారని ధ్వజమెత్తారు తీర్మానం మల్లన్. దొరసానికి బీసీల భాష ఏం తెలుసని కవితని పరోక్షంగా విమర్శించారు. కవిత, ఆమె ప్రేరేపిత గుండాలు చేసిన అరాచకంపై శాసనసమండలి చైర్మన్ గుత్తా సుఖేందర్ రెడ్డికి ఫిర్యాదు చేశానని తెలిపారు. కవిత సభ్యత్వాన్ని రద్దు చేయాలని డిమాండ్ చేశారు. కవితపై విచారణ చేస్తామని గుత్తా సుఖేందర్ రెడ్డి తనకు హామీ ఇచ్చారని పేర్కొన్నారు. కవిత బీసీ వాదంపై దాడి చేస్తోందని ఆక్షేపించారు. కవితకి అధికారం పోయినా అపరాధం తగ్గదం లేదని విమర్శించారు. ఇప్పటికైనా కవిత చిల్లర పనులు మానుకోవాలని హితవు పలికారు. బీసీల రిజర్వేషన్లు తగ్గించిందే కేసీఆర్ కాదా అని తీర్మానం మల్లన్ ప్రశ్నలు వర్షం కురిపించారు.

దిల్లీ: భార్యాభర్తల విడాకుల కేసుకు సంబంధించి సుప్రీంకోర్టు కీలక వ్యాఖ్యలు చేసింది. ఇలాంటి కేసుల్లో భాగస్వామి ఫోన్ సీక్రెట్ రికార్డింగ్ లను సాక్ష్యాలుగా పరిగణించొచ్చని వెల్లడించింది. వారి మధ్య వివాహ బంధం బలంగా లేదనే విషయాన్ని ఆ రికార్డింగ్స్ స్పష్టం చేస్తాయని అత్యున్నత న్యాయస్థానం అభిప్రాయపడింది. ఈ వ్యవహారంపై పంజాబ్, హరియాణా హైకోర్టు గతంలో ఇచ్చిన తీర్పును కోర్టు పక్కనబెట్టింది. **అనలేదే కేసు..** పంజాబ్ లోని బరిందాకు చెందిన ఓ వ్యక్తి తన భార్య నుంచి విడాకులు కోరుతూ ఫ్యామిలీ కోర్టును ఆశ్రయించారు. తన పట్ల భార్య క్రూరంగా ప్రవర్తిస్తోందని ఆరోపించిన ఆయన.. అందుకు సాక్ష్యంగా వారి మధ్య జరిగిన ఫోన్ సంభాషణల రికార్డులను సమర్పించారు. దీన్ని పరిగణనలోకి తీసుకుంటే ఫ్యామిలీ కోర్టు విడాకుల కేసు విచారణను ప్రారంభించింది. అయితే, దీన్ని నవాల్ చేస్తూ ఆమె పంజాబ్, హరియాణా హైకోర్టును ఆశ్రయించారు. తన సమ్మతి లేకుండా, తనకు తెలియకుండా ఆ సంభాషణలను రికార్డ్ చేశారని.. వాటిని సాక్ష్యంగా పరిగణిస్తే తన ప్రాథమిక హక్కులకు భంగం వాటిల్లినట్లేనని వాదించారు. ఆమె అభ్యర్థనను అంగీకరించిన హైకోర్టు.. ఫ్యామిలీ కోర్టు ఉత్తర్వులను పక్కనబెట్టింది. దీంతో ఆ భర్త సుప్రీంకోర్టును ఆశ్రయించారు. దీనిపై జస్టిస్ బి.వి. నాగార్జునే నేతృత్వంలోని ధర్మాసనం విచారణ జరిపి కీలక వ్యాఖ్యలు చేసింది. "భార్యాభర్తల మధ్య సంభాషణకు సంబంధించిన సీక్రెట్ రికార్డింగ్ లను సాక్ష్యాలుగా పరిగణిస్తే.. వైవాహిక బంధాలు ప్రమాదంలో పడుతాయని, భాగస్వాములపై నిఘా పెట్టడాన్ని ప్రోత్సహించినట్లు అవుతుందని కొందరు వాదిస్తున్నారు. కానీ, ఆ వాదన సమర్థనీయమైనదని మేం భావించట్లేదు. ఒకరిపై ఒకరు నిఘా పెట్టే పరిస్థితికి వచ్చారంటే.. వారి మధ్య వైవాహిక బంధం ఎంతగా బీటలు వారిందో అర్థం చేసుకోవచ్చు. పరస్పరం విశ్వాసం లేదని స్పష్టమవుతోంది. అందుకే ఆ రికార్డింగ్స్ సాక్ష్యాలుగా పరిగణించుకోవచ్చు" అని సుప్రీం ధర్మాసనం స్పష్టం చేసింది. దీనిపై హైకోర్టు ఇచ్చిన ఉత్తర్వులను కొట్టేసిన అత్యున్నత న్యాయస్థానం.. ఈ విడాకుల కేసులో ట్రయల్ కోర్టు తమ విచారణ కొనసాగించొచ్చని తెలిపింది.